

‘ಮೇವು ಬ್ಯಾಂಕ್’ ಇಂದಿನ ಅವಶ್ಯಕತೆ

ನಾಗರತ್ನಾ ಬಿರಾದಾರ ಮತ್ತು ವಿನೋದಕುಮಾರ
ಭಾರತೀಯ ಹುಲ್ಲುಗಾವಲು ಮತ್ತು ಮೇವು ಸಂಶೋಧನಾ ಸಂಸ್ಥೆ
ಪ್ರಾದೇಶಿಕ ಸಂಶೋಧನಾ ಕೇಂದ್ರ, ಧಾರವಾಡ -580 005

☎: ೯೪೮೧೨೮೧೦೫೩

ಮಿಂಚಂಚೆ: vinodhone@yahoo.com

ಸಾ ಮಾನ್ಯವಾಗಿ ದೇಶದಲ್ಲಿ ಆಹಾರ ಧಾನ್ಯಗಳ ಸಂಗ್ರಹಣೆಯ ಮಾಹಿತಿಯನ್ನು ಆಗಾಗ ಪತ್ರಿಕೆಗಳಲ್ಲಿ ಓದುತ್ತೇವೆ ಇಲ್ಲವೇ ರೇಡಿಯೋ ದೂರದರ್ಶನಗಳಲ್ಲಿ ಕೇಳುತ್ತೇವೆ. ಕಳೆದ ವರ್ಷ ಬಂಪರ್ ಬೆಳೆ ಉತ್ಪಾದನೆಯಿಂದ ನಮ್ಮ ದೇಶದ ಆಹಾರ ಧಾನ್ಯ ಸಂಗ್ರಹಣೆಯಲ್ಲಿ ಶೇ. ೧೮ ರಷ್ಟು ಹೆಚ್ಚಳವಾಗಿದ್ದು ಒಟ್ಟು ೫೪.೫೨ ಮೆಟ್ರಿಕ್ ಟನ್ ಸಂಗ್ರಹಣೆ ಇವತ್ತು ನಮ್ಮಲ್ಲಿದೆ. ೨೦೧೦-೧೧ರಲ್ಲಿ ಆಹಾರ ಸಂಗ್ರಹಣೆ ೪೬.೦೧ ಮೆಟ್ರಿಕ್ ಟನ್ ದಷ್ಟಿತ್ತು. ಇದಕ್ಕೆ ವ್ಯತಿರಿಕ್ತವೆಂಬಂತೆ ಯಾವಾಗ್ಯೂ ನಾವು ದೇಶದಲ್ಲಿ ಮೇವಿನ ಸಂಗ್ರಹಣೆಯ ಮಾಹಿತಿಯನ್ನು ಓದಿಲ್ಲ ಇಲ್ಲವೇ ಕೇಳಿಲ್ಲ. ಪ್ರಪಂಚದಲ್ಲಿಯೇ ಹೆಚ್ಚು ಪಶುಗಳನ್ನು ಹೊಂದಿರುವ ದೇಶವಲ್ಲದೇ ಹಾಲುತ್ಪಾದನೆಯಲ್ಲಿ ನಾವೇ ಮೊದಲಿಗರು ಎಂಬ ಹೆಮ್ಮೆ ನಮ್ಮದು. ಪಶುಗಳು ಎಂದಾಗ ಆಕಳು ಹಾಗೂ ಎಮ್ಮೆಗಳದೇ ಚಿತ್ರಣ ನಮ್ಮ ಮುಂದೆ, ಏಕೆಂದರೆ ಇವುಗಳಿಂದಲೇ ನಮ್ಮ ಹೈನೋದ್ಯಮ. ಈ ಪಶುಗಳನ್ನು ಕೊಲ್ಲುವುದು ನಮಗೆ ಮಹಾಪರಾಧ. ಆದರೆ ಇವುಗಳನ್ನು ಹಸಿವಿನಿಂದ ಬಳಲಿಸುವುದು ಅಪರಾಧವಲ್ಲ ಎಂಬುದು ನಮ್ಮ ಅನುಕೂಲಕನುಗುಣವಾದ



ಸಂದರ್ಭಗಳಲ್ಲಿ ಅತ್ಯವಶ್ಯಕವಾದ ಕನಿಷ್ಠ ಮೊತ್ತದ ಮೇವಿನ ಸಂಗ್ರಹಣೆಯ ಯೋಜನೆ ಇಲ್ಲ ಎಂಬುದು ದೊಡ್ಡ ವಿಪರ್ಯಾಸ! ಬರಗಾಲ ಇಲ್ಲವೇ ಪ್ರವಾಹ ಬಂದನಂತರ ಸರಕಾರ ಜಿಲ್ಲೆಯ ಆಡಳಿತಾಧಿಕಾರಿಗಳಿಗೆ ಮೇವಿನ ಸಂಗ್ರಹಣೆ ಮಾಡಲು ಸೂಚಿಸುವುದು ಸಾಮಾನ್ಯ. ಪ್ರಕೃತಿ ವಿಕೋಪಗಳಲ್ಲಿ ಬೆಳೆಯೇ ನಾಶವಾಗಿರುವಾಗ ಮೇವು ಎಲ್ಲಿಂದ ದೊರೆಯಲು ಸಾಧ್ಯ? ಇರಲಿ, ಒಂದೆರೆಡು ದಿನಗಳಲ್ಲಿ ಮೇವನ್ನು ಉತ್ಪಾದಿಸಿ ಸಂಗ್ರಹಣೆ ಮಾಡುವೆವು ಎನ್ನುವ ಸಾಧ್ಯವೇ? ಕರ್ನಾಟಕದಲ್ಲಿ ೬ ಕೋಟಿ ಆಕಳು ಮತ್ತು ಎಮ್ಮೆಗಳಿದ್ದು ಅವುಗಳ ಕನಿಷ್ಠ

ಭಾವನೆ! ಇಂದು ನಾವು
ಅವುಗಳನ್ನು
ಹಸಿವಿನಿಂದ
ಬಳಲಿಸಿ
ದಿನೇ ದಿನೇ
ನಿಧಾನವಾಗಿ,
ನಿರಂತರವಾಗಿ
ಕೊಲ್ಲುತ್ತಿದ್ದೇವೆ.
ಪ್ರಪಂಚದಲ್ಲಿ ಏಳನೇ ದೊಡ್ಡ
ದೇಶವಾದ ಭಾರತದಲ್ಲಿ ಪ್ರಕೃತಿ ವಿಕೋಪ

ನಮ್ಮ ರಾಜ್ಯ ರಾಜಸ್ಥಾನದ ನಂತರ ಅತೀ ಹೆಚ್ಚು
ಬರಗಾಲಗಳನ್ನು ಎದುರಿಸಿದ ಎರಡನೆಯ ರಾಜ್ಯವಾಗಿದ್ದು, ನಾವೆಲ್ಲರೂ
ಬರಗಾಲ ಎದುರಿಸಲು ಯಾವಾಗಲೂ ಸಿದ್ಧರಾಗಿರಬೇಕು. ಬರಗಾಲದಲ್ಲೂ ವಿಶೇಷವಾಗಿ
ದನಕರುಗಳಿಗೆ ಅವಶ್ಯವಾಗಿರುವ ಮೇವಿನ ಸಂಗ್ರಹಣೆ, ಶೇಖರಣೆ ಹಾಗೂ ಸಾಗಾಣಿಕೆ ಬಗ್ಗೆ ಹೆಚ್ಚು
ಒತ್ತುಕೊಡಬೇಕು. ರುಝ್ಝಿಯ ಭಾರತೀಯ ಹುಲ್ಲುಗಾವಲು ಮತ್ತು ಮೇವು ಸಂಶೋಧನಾ
ಸಂಸ್ಥೆ ೨೦೦೮ ರಲ್ಲಿಯೇ ‘ಮೇವಿನ ಬ್ಯಾಂಕ್’ ಸ್ಥಾಪನೆ ಮಾಡಿ ಅದೇ ವರ್ಷ ಜಾರಿದಲ್ಲಿ
ಪ್ರವಾಹದಿಂದಾಗಿ ಮೇವಿನ ಕೊರತೆಯುಂಟಾದಾಗ ‘ಮೇವಿನ ಬ್ಯಾಂಕ್’ನಿಂದ ಮೇವಿನ
ಕಟ್ಟುಗಳನ್ನು ಸಾಗಣೆ ಮಾಡಿ ಪಶುಗಳ ಜೀವ ಕಾಪಾಡುತ್ತ. ಹೆಚ್ಚಿನ ಉಪಯುಕ್ತ
ವಿವರಗಳು ಇಲ್ಲಿವೆ...

ಮೇವಿನ ಬೇಡಿಕೆ ೬೦,೦೦೦
ಟನ್ ದಷ್ಟು.
ಹೀಗಿರುವಾಗ
‘ಮೇವಿನ
ಬ್ಯಾಂಕ್’
ಮುಖಾಂತರ
ಮೇವಿನ
ಸಂಗ್ರಹಣೆ
ಅವಶ್ಯಕವೂ ಹಾಗೂ
ಅನಿವಾರ್ಯವೂ ಹೌದು.

ಇರದಿದ್ದರೆ ಪಶುಗಳು ಹಸಿವಿನಿಂದ ಸಾಯುವುದು ಮುಂದುವರೆಯುತ್ತದೆ. ಇದರ ಒಟ್ಟಾರೆ ಪರಿಣಾಮ ಅನೇಕ ರೈತರ ಮೂಲಾಧಾರವಾಗಿರುವ ಪಶುಗಳಿಂದ ಬರುವ ಆದಾಯಕ್ಕೆ ಹೊಡೆತ, ಮಣ್ಣಿನ ಫಲವತ್ತತೆ ಕಾಪಾಡುವ ಕೊಟ್ಟಿಗೆ ಗೊಬ್ಬರದ ಉತ್ಪಾದನೆಗೆ ಹೊಡೆತ, ಕುಟುಂಬದ ಆಹಾರದಲ್ಲಿ ಪೌಷ್ಟಿಕಾಂಶದ ಇಳಿಮುಖ, ಜೊತೆಗೆ ಹೈನೋದ್ಯಮದ ಹಣ ರೈತ ಮಹಿಳೆಯಲ್ಲಿರುವುದು ವಾಡಿಕೆ. ಕೈಯಲ್ಲಿ ಕಾಸಿದ್ದರೇ ಮಹಿಳೆಯರಿಗೆ ಹೆಚ್ಚು ಮನೋಬಲವಲ್ಲದೇ ಕುಟುಂಬದ ನಿರ್ಧಾರಗಳಲ್ಲಿ ತಮ್ಮ ಅನಿಸಿಕೆ ಮೂಡಿಸಲು ಸಶಕ್ತರು. ಈ ಬಲಕ್ಕೂ ಪೆಟ್ಟು ತಗಲಿಸುವ ಶಕ್ತಿ ಸೊರಗುವ ಪಶುಗಳಿಂದ! ಜೀವನಾಧಾರಕ್ಕಾಗಿ ಪಶುಗಳ ಮೇಲೆ ಅವಲಂಬನೆ, ಹೆಚ್ಚಾಗಿ ಸಣ್ಣ ಮತ್ತು ಅತೀ ಸಣ್ಣ ರೈತರದು. ಪಶುಗಳಿಗೆ ಅವಶ್ಯವಿರುವ ಕನಿಷ್ಠ ಮಟ್ಟದ ಮೇವು ಸಿಗದಿದ್ದರೆ ಇವರಿಗೇ ಎಲ್ಲರಿಗಿಂತಲೂ ಹೆಚ್ಚು ಪೆಟ್ಟು! ಹೀಗಾಗಿ ಮೇವಿಲ್ಲದಿದ್ದರೆ ರೈತರ ಬಾಳಲ್ಲಿ ಭಾರಗಳು ಹೆಚ್ಚು.

ಹಿಂದಿನಂತೆ ಇಂದಿನ ರೈತರ ಮೇವಿನ ಶೇಖರಣೆಯಲ್ಲಿ ಗಣನೀಯ ಇಳಿಮುಖ. ಇದಕ್ಕೆ ಮುಖ್ಯ ಕಾರಣ ಇವತ್ತಿನ ವಾಣಿಜ್ಯ ಬೆಳೆಗಳ (ಹತ್ತಿ, ಮೆಣಸಿನಕಾಯಿ, ಕಬ್ಬು, ತರಕಾರಿಬೆಳೆಗಳು) ಹಾವಳಿ. ಹೀಗಾಗಿ ಬೆಳೆ-ಉಳಿಕೆಗಳ ಉತ್ಪಾದನೆಯಲ್ಲಿ ಇಳಿಮುಖ. ಅಭಿವೃದ್ಧಿ ಹೊಂದಿದ ದೇಶಗಳಲ್ಲಿ ಸುಧಾರಿತ ಹಸಿರು ಮೇವು ಆಧಾರಿತ ಹೈನೋದ್ಯಮ. ನಮ್ಮ ಹೈನೋದ್ಯಮ ಬೆಳೆಉಳಿಕೆಗಳಂತಹ ಕೃಷಿ ಉಪಉತ್ಪನ್ನಗಳ ಮೇಲೆ ಹೆಚ್ಚು (ಶೇ. ೮೦ ರಷ್ಟು) ಅವಲಂಬನೆ. ಶೇ. ೪ ರಷ್ಟು ಸಾಗುವಳಿ ಭೂಮಿ ಮೇವಿನ ಬೆಳೆಗಳಿಂದ ಆವೃತವಾಗಿದೆ ಎಂದು ಸುಮಾರು ೧೯೮೦ ರಿಂದ ಇವತ್ತಿನವರೆಗೂ ನಾವು ಹೇಳುತ್ತಿದ್ದೇವೆ. ಈ ಅಂಕಿಅಂಶ ೩ ದಶಕಗಳು ದಾಟಿದರೂ ನಿರಂತರ ತಟಸ್ಥ! ಆದರೆ ಪಶುಗಳ ಸಂಖ್ಯೆಯಲ್ಲಿ ಶೇ. ೪ ರಿಂದ ೫ ರಷ್ಟು ಹೆಚ್ಚಳ. ಬರಗಾಲ ಬಂತೆಂದರೆ ಬೇರೆ ಕಡೆಯಿಂದ ಮೇವಿನ ಸಾಗಾಣಿಕೆಯೂ ಸರಳಲ್ಲ. ಇದರ ಗಾತ್ರ ಆಕಾರ ದೊಡ್ಡದು ತೂಕ ಚಿಕ್ಕದು, ಹಾಗಾಗಿ ಸಾಗಾಣಿಕೆಯಿಂದ ಪರಿಸರಕ್ಕೆ ವ್ಯತಿರಿಕ್ತ ಪರಿಣಾಮ ಉಂಟುಮಾಡುವ ಇಂಗಾಲದ



ಹೆಜ್ಜೆಗಳಲ್ಲಿ ಹೆಚ್ಚಳ. ಈ ವಿವರವಾದ ಚರ್ಚೆಯಿಂದ ಮೂಡಿಬರುವ ಅಂಶ 'ಮೇವಿನ ಬ್ಯಾಂಕ್' ಎಷ್ಟು ಅವಶ್ಯಕ ಮತ್ತು ಅನಿವಾರ್ಯ ಎಂಬುದು.

ನಮ್ಮ ರಾಜ್ಯದಲ್ಲಂತೂ ಇದು ಅತ್ಯಾವಶ್ಯಕ. ರಾಜಸ್ಥಾನದ ನಂತರ ದೇಶದಲ್ಲಿಯೇ ಎರಡನೇಯ ಹೆಚ್ಚು ಬರಪೀಡಿತ ರಾಜ್ಯ ನಮ್ಮದು! ಇದರ ೩೦ ಜಿಲ್ಲೆಗಳಲ್ಲಿ ೧೯ ಜಿಲ್ಲೆಗಳು ಬರಪೀಡಿತವಾಗುವ ಸಾಧ್ಯತೆ ಉಳ್ಳವುಗಳು. ಈ ವರ್ಷ ನಮ್ಮ ಸರಕಾರ ೧೪ ಜಿಲ್ಲೆಗಳ ಸುಮಾರು ೧೦೦ ತಾಲ್ಲೂಕುಗಳನ್ನು ಬರಪೀಡಿತ ಎಂದು ಘೋಷಿಸಿದೆ. ಪ್ರವಾಹ, ಚಂಡಮಾರುತ ಮತ್ತು ಬಿರುಗಾಳಿಯ ಪರಿಣಾಮದ ಅವಧಿ ಕಡಿಮೆ ಆದರೂ ಬರಗಾಲದ ಪರಿಣಾಮ ದೀರ್ಘವಲ್ಲದೇ ವ್ಯಾಪ್ತಿ ದೊಡ್ಡದು. ಹೀಗಾಗಿ ಕೃಷಿಗೆ ಹವಾಮಾನ ವೈಪರಿತ್ಯಗಳಲ್ಲಿ ಬರಗಾಲದ ಪರಿಣಾಮ ದೊಡ್ಡದು. ಇದಕ್ಕಿರುವ ಪರಿಹಾರವೇನು? ಆಡಳಿತದ ನಿರ್ಧಾರ ಹಾಗೂ ಮುಂಚಿತವಾಗಿಯೇ ಯೋಜನೆ ಸಿದ್ಧತೆಯಿಂದ ಈ ಸಮಸ್ಯೆಯನ್ನು ಬಗೆಹರಿಸಲು ಸಾಧ್ಯ. ಹಸಿರು ಮೇವಿನ ಬ್ಯಾಂಕ್ ಹಾಗೂ ಒಣ ಮೇವಿನ ಬ್ಯಾಂಕ್ ಸ್ಥಾಪಿಸಿ ಸಮಸ್ಯೆಯನ್ನು ಪರಿಹರಿಸಲು ಸಾಧ್ಯ. ಕೃಷಿ ಇಲಾಖೆ, ಪಶುಸಂಗೋಪನಾ ಇಲಾಖೆ, ತೋಟಗಾರಿಕೆ ಇಲಾಖೆಗಳಡಿಯಲ್ಲಿ ರಾಜ್ಯದ ವಿವಿಧೆಡೆ ಕೃಷಿಕ್ಷೇತ್ರಗಳಿವೆ. ಜೊತೆಗೆ ಕೃಷಿ ವಿಶ್ವವಿದ್ಯಾಲಯಗಳು, ತೋಟಗಾರಿಕೆ ವಿಜ್ಞಾನಗಳ ವಿಶ್ವವಿದ್ಯಾಲಯ, ಪಶು ಸಂಗೋಪನಾ ವಿಶ್ವವಿದ್ಯಾಲಯ, ಮಣ್ಣು ಮತ್ತು ನೀರು ನಿರ್ವಹಣಾ ಸಂಸ್ಥೆಗಳಡಿಯಲ್ಲಿಯೂ ಅನೇಕ ಕೃಷಿ ಕ್ಷೇತ್ರಗಳು

ರಾಜ್ಯದೆಲ್ಲೆಡೆಯಿವೆ. ಜೊತೆಗೆ ಪ್ರತಿ ಜಿಲ್ಲೆಗಳಲ್ಲಿಯೂ ಕೃಷಿ ವಿಜ್ಞಾನ ಕೇಂದ್ರಗಳ ಕೃಷಿ ಕ್ಷೇತ್ರಗಳು ವ್ಯಾಪಿಸಿವೆ. ಈ ಕೃಷಿ ಕ್ಷೇತ್ರಗಳಲ್ಲಿ ಸ್ವಲ್ಪ ಭಾಗ ಹೆಚ್ಚು ಇಳುವರಿ ಕೊಡುವ ಮೇವಿನ ಬೆಳೆಗಳಾದ ಹೈಬ್ರಿಡ್ ನೇಪಿಯರ್ ಗಿನಿ ಹುಲ್ಲು, ಬಹುವಾರ್ಷಿಕ ಮೇವಿನ ಜೋಳ ಬೆಳೆಯಲು ಉಪಯೋಗಿಸಿ 'ಹಸಿರು ಮೇವಿನ ಬ್ಯಾಂಕ್' ವ್ಯವಸ್ಥೆಯನ್ನು ಅಳವಡಿಸಬಹುದು. ಈ ಸುಧಾರಿತ ಮೇವಿನ ಬೆಳೆಗಳು ಬಹುವಾರ್ಷಿಕ ಬೆಳೆಗಳಾಗಿದ್ದು, ಅತ್ಯಂತ ಹೆಚ್ಚು ಇಳುವರಿ (ಸುಮಾರು ೨೫೦-೩೦೦ ಟನ್/ಹೆ ವರ್ಷಕ್ಕೆ) ಕೊಡುವ ಗುಣವನ್ನು ಹೊಂದಿವೆ. ಸಾಧಾರಣ ಫಲವತ್ತತೆಯ ಭೂಮಿಯಲ್ಲಿಯೂ ಇವುಗಳನ್ನು ಹುಲುಸಾಗಿ ಬೆಳೆಯಬಹುದು. ವರ್ಷಕ್ಕೆ ಐದಾರು ಕಟಾವುಗಳನ್ನು ಮಾಡಿ ನೇರವಾಗಿ ಉಪಯೋಗಿಸಬಹುದು. ಇಲ್ಲವೇ, ಹೀಗೆ ಕಟಾವು ಮಾಡಿದ ಮೇವನ್ನು ಒಣಗಿಸಿ 'ಒಣ ಮೇವಿನ ಬ್ಯಾಂಕ್' ಸ್ಥಾಪಿಸಬಹುದು. ಜೊತೆಗೆ ಚೆನ್ನಾಗಿ ಬೆಳೆ ಬೆಳೆದ ಪ್ರದೇಶದಲ್ಲಿ ಮೇವನ್ನು ರೈತರಿಂದ ಖರೀದಿಸಿ ಒಣಮೇವಿನ ಬ್ಯಾಂಕಿಗೆ ರವಾನಿಸಬಹುದು. ಹೀಗೆ ಖರೀದಿಸಿದ ಮೇವು ಕೆಡದಂತಿಡಲು, ಸಾಗಾಣಿಕೆ ಮಾಡಲು ಹಾಗೂ ಶೇಖರಿಸಿಡಲು ಆಯತಾಕಾರವಾಗಿ ಮೇವಿನ ಕಟ್ಟುಗಳನ್ನು ಮಾಡಲು ಸಹಕಾರಿಯಾಗುವ ತಂತ್ರಜ್ಞಾನ ಲಭ್ಯ. ಇವತ್ತಿನವರೆಗೂ ಮೇವಿನ ಶೇಖರಣೆ ಅಂದರೆ ಒಂದೆಡೆ ಗುಂಪಾಗಿಡುವುದು ಎಂದರ್ಥವಿತ್ತು. ಈ ಪದ್ಧತಿಯಿಂದ ಮೇವಿನ ತೂಕ, ವಿಧ, ಗಾತ್ರದ ಅಂಕಿ ಅಂಶಗಳು ಆಡಳಿತಕ್ಕೆ ನಿರ್ಧಾರ ಮಾಡಲು ಲಭ್ಯವಾಗುತ್ತಿರಲಿಲ್ಲ. ಆದರೆ ಮೇವಿನ ಬ್ಯಾಂಕ್‌ಗಳಿಗೆ ಕಟ್ಟುಗಳನ್ನು ತಯಾರಿಸುವ ತಂತ್ರಜ್ಞಾನ ಅಳವಡಿಸಿಕೊಂಡಲ್ಲಿ ಅಂಕಿಅಂಶಗಳ ಸರಿಯಾದ ಮಾಹಿತಿಯ ಜೊತೆಗೆ ಮೇವು ಸೋರುವಿಕೆಗೂ ತಡೆ ಒಡ್ಡಬಹುದೇನೋ! ವ್ಯವಸ್ಥಿತವಾಗಿ ನಿರ್ದಿಷ್ಟ ಗಾತ್ರದ ಹಾಗೂ ತೂಕವಿರುವ ಮೇವಿನ ಕಟ್ಟುಗಳನ್ನು ಶೇಖರಣೆ ಮಾಡುವ ಪದ್ಧತಿಗೆ 'ಮೇವಿನ ಬ್ಯಾಂಕ್' ಎಂದು ಕರೆಯಬಹುದು.

ಈಗಾಗಲೇ ಹೇಳಿದಂತೆ ಮೇವಿನ ಬ್ಯಾಂಕುಗಳನ್ನು ಮಾಡಲು ಇಂದು ದೇಶದಲ್ಲಿ 'ಮೇವು ಕಟ್ಟುಗಳನ್ನು ಕಟ್ಟುವ' ಯಂತ್ರಗಳು ಲಭ್ಯ. ಟ್ರಾಕ್ಟರಿಗೆ ಜೋಡಿಸುವ ಈ ಯಂತ್ರ ವಿದ್ಯುತ್‌ಚಾಲಿತವಲ್ಲ. ಹೀಗಾಗಿ ರೈತರ ಹೊಲದಲ್ಲಿಯೇ

ಕಟ್ಟುಗಳನ್ನು ಮಾಡಿ ಸಾಗಾಣಿಕೆಯ ವೆಚ್ಚವನ್ನು ಕಡಿಮೆ ಮಾಡಬಹುದು. ಒಂದು ಚಕ್ರದಿಯಷ್ಟಿರುವ ಮೇವನ್ನು ಕೇವಲ ೧೫ ನಿಮಿಷಗಳಲ್ಲಿ ಕಟ್ಟುಗಳನ್ನಾಗಿ ಮಾಡಿ ಚಕ್ರದಿಯ ಕಾಲು ಭಾಗದಲ್ಲಿಟ್ಟು ಸಾಗಿಸಬಹುದು. ಈ ತರಹದ ಯಂತ್ರಗಳಿಂದ ಮೇವಿನ ಗಾತ್ರ ಗಣನೀಯವಾಗಿ ಕಡಿಮೆಯಾಗಿ ೭ ಟ್ರಾಕ್ಟರಗಳಲ್ಲಿ ಸಾಗಿಸುವ ಮೇವನ್ನು ಕೇವಲ ೧ ಟ್ರಾಕ್ಟರನಲ್ಲಿ ಸಾಗಿಸಬಹುದು. ಇದರಿಂದ ರಾಜ್ಯದ ಬೊಕ್ಕಸಕ್ಕೆ ಸಾಕಷ್ಟು ಉಳಿತಾಯ, ಜೊತೆಗೆ ಕಟ್ಟುಗಳನ್ನು ನಿರ್ದಿಷ್ಟ ಗಾತ್ರ ಮತ್ತು ತೂಕಕ್ಕೆ ಅನುಗುಣವಾಗಿ ಮಾಡುವುದರಿಂದ ರೈತರಿಗೆ ಹಂಚಲೂ ಸಹ ಸಹಾಯಕಾರಿ. ಪ್ರತಿ ಪಶುಗೆ ಪ್ರತಿ ದಿನ ಕನಿಷ್ಠ ೪-೫ ಕಿಲೋ ಒಣಮೇವಿನ ಅವಶ್ಯಕತೆ ಉಂಟು. ಪಶುಹಿಡುವಳಿಗೆ ಅನುಗುಣವಾಗಿ ಕಟ್ಟುಗಳನ್ನು ಹಂಚಬಹುದು. ಶೇಖರಣೆ ಮಾಡಲು, ಶೇಕಡಾವಾರು ಮೇವು ಹಾಳಾಗದಂತಿಡಲು, ಸಾಗಾಣಿಕೆ ವೆಚ್ಚ ಕಡಿಮೆ ಮಾಡಲು ಸಹಾಯಕಾರಿಯಲ್ಲದೇ ಜಿಲ್ಲಾಡಳಿತಕ್ಕೆ ಸೂಕ್ತ ನಿರ್ಧಾರ ಕೈಗೊಳ್ಳಲು ಇದು ಅನುಕೂಲ. ನವದೆಹಲಿಯ ಭಾರತೀಯ ಕೃಷಿ ಅನುಸಂಧಾನ ಪರಿಷತ್ತಿನಡಿಯಲ್ಲಿ ಕಾರ್ಯ ನಿರ್ವಹಿಸುತ್ತಿರುವ ರೂಝಿಯ ಭಾರತೀಯ ಹುಲ್ಲುಗಾವಲು ಮತ್ತು ಮೇವು ಸಂಶೋಧನಾ ಸಂಸ್ಥೆ ೨೦೦೮ ರಲ್ಲಿ ಈ ತಂತ್ರಜ್ಞಾನ ಉಪಯೋಗಿಸಿಕೊಂಡು 'ಮೇವಿನ ಬ್ಯಾಂಕ್' ಸ್ಥಾಪನೆ ಮಾಡಿತ್ತು. ತನ್ನ ಸಂಶೋಧನೆ ಕ್ಷೇತ್ರದಿಂದ ಉತ್ಪಾದಿಸಿದ ಮೇವನ್ನು ನಿಯಮಿತವಾದ ಆಕಾರ ಹಾಗೂ ಅಳತೆಯ ಕಟ್ಟುಗಳನ್ನು ಮಾಡಿ ಶೇಖರಣೆ ಮಾಡಲಾಗಿತ್ತು. ಅದೇ ವರ್ಷ ಬಿಹಾರದಲ್ಲಿ ಪ್ರವಾಹದಿಂದ ಮೇವಿನ ಕೊರತೆ ಉಂಟಾದಾಗ 'ಮೇವಿನ ಬ್ಯಾಂಕ್'ದಿಂದ ಮೇವಿನ ಕಟ್ಟುಗಳನ್ನು ಸಾಗಾಣಿಸಿ ಪಶುಗಳ ಜೀವ ಕಾಪಾಡಿತ್ತು. ಈ ಉದಾಹರಣೆಯನ್ನು ಅನುಸರಿಸಿ ಸತತ ಬರಗಾಲ ಪೀಡೆಯ ನೆರಳಿನಲ್ಲಿರುವ ಕರ್ನಾಟಕ ಈ ನಿಟ್ಟಿನಲ್ಲಿ ದೇಶದಲ್ಲಿಯೇ ಮೊದಲ ಹೆಜ್ಜೆ ಏಕೆ ಇಡಬಾರದು? ಇಂದು ಪ್ರತಿ ಜಿಲ್ಲೆ ಹಾಗೂ ತಾಲ್ಲೂಕಿನಲ್ಲಿ 'ಮೇವಿನಬ್ಯಾಂಕ್' ಸ್ಥಾಪಿಸಿ ದೇಶದಲ್ಲಿ ಮಾದರಿ ರಾಜ್ಯವಾಗುವ ನಿಟ್ಟಿನಲ್ಲಿ ನಾವು ಸಾಗಬೇಕಾಗಿದೆ. ಇದು ನನಸಾದಾಗ ಬರಗಾಲಕ್ಕೆ ನಮ್ಮ ಪಶುಗಳು ನಲಗುವುದು ನಿಲ್ಲುವದಲ್ಲದೇ ರಾಜ್ಯದ ಆಡಳಿತ ಬರಗಾಲದಲ್ಲಿ ಮೇವಿಗಾಗಿ ತಡಕಾಡುವುದು ನಿಲ್ಲಬಹುದು.
